

## وسط ایشیا میں علوم عربیہ و اسلامیہ

(عبد سامانی میں)

ڈاکٹر احسان الحق ☆

عباسی سلطنت کے عروج کے زمانہ ۷۲۳ھ تک اندر اور مراکش کے سوا باقی ساری اسلامی دنیا سندھ اور فرغانہ سے لے کر قیر و ان تک عباسی سلطنت کے تحت تھی لیکن عباسی سلطنت کے زوال کے بعد اتحاد و وحدت کا خاتمہ ہو گیا۔ جس صوبہ کو جہاں موقعہ ملا، وہاں اس نے خود عین در حکومت قائم کر لی۔ انہی میں وسط ایشیا کے علاقہ میں قائم ہونے والی مشہور حکومت سامانی حکومت تھی۔ وسط ایشیا کے ممالک تاریخ کے اس دور میں خراسان و ماوراء النهر کے نام سے پہچانے جاتے تھے۔ سامانی عمد میں یہ ممالک خوب پھیلے پھولے۔ سامانیوں نے ان علاقوں پر ۵۲۶ھ سے ۸۹۳ھ تک (۱۲۸۱ سال) حکومت کی۔

سامانی بادشاہ تھے کے ایک فارسی انسل معزز خاندان سے تعلق رکھتے تھے۔ خلیفہ مامون الرشید اس خاندان کی ذہانت و فظاظت سے بہت متاثر تھا۔ اور اس نے ان کی حکومت کو سندھ عطا کر دی۔ اس خاندان کا سربراہ اسد بن سامان تھا۔ جس کے بعد اس کے چاروں بیٹے مامون کے اطاعت گزار ہو کر اس کی طرف سے گورنر مقرر ہوئے۔ چنانچہ نوح سرفقد کے،

احمد علی فرغانہ کے، یحییٰ تاشقند کے اور اسماعیل علی ہرات کے والی مقرر ہوئے۔ خراسان کا اطلاق وسیع و عریض رقبہ پر ہوتا تھا۔ مختلف جتوں سے اس کے چار دارالخلافے تھے۔

ایک نیشاپور۔ دوسرا مردو۔ تیسرا ہرات۔ اور چوتھا خانج

سامانی اقتدار کا دوسرا بڑا مرکز ماوراء النهر تھا، یہ علاقہ پانچ حصوں میں تقسیم

ہوتا ہے۔

۱۔ صبغ جس کے دو بڑے شر تھے۔ خارا اور سرقند

۲۔ خوارزم جو خیوه اور کیوه بھی کملاتا ہے۔

۳۔ صغاںیاں

۴۔ فرغانہ

۵۔ الشاش جسے آج کل تاشقند کہتے ہیں۔

ماوراء النهر کے مشہور شہروں میں فرغانہ، شاش، اسودہ، سرقند، خارا، فاراب،

ترند، زمفر اور جرجانیہ ہیں۔

مقدسی خراسان و ماوراء النهر کو "اکلیم مشرق" کے نام سے یاد کرتا ہے۔ مقدسی

نے سامانی عہد میں اس علاقہ کا سفر کیا اور اپنے تاثرات یوں بیان کئے:-

"إنه أهل الأقاليم و أكثرها أهلة و علماء، و هو معدن الخير و مستقر

العلم و ركن الاسلام المحكم و حسنة الا عظم ملکه خیر الملوك و

جنده خیر الجنود فيه يبلغ الفقهاء درجة الملوك" (۱)

"یہیک یہ عظیم خطہ ہے۔ علماء و فضلا کی کثیر تعداد یہاں ہے۔ یہ بھلائی

کا معدن، علم کا مرکز، اسلام کا مضبوط ستون اور عظیم قلعہ ہے۔ اس کا

بادشاہ نیک اور اس کی فوج بہرین فوج ہے۔ اس میں فتحا کا مقام

بادشاہوں جیسا ہے۔"

مقدسی کہتا ہے کہ میں نے عضد الدولہ کے ذخیرہ کتب میں خراسان کی یہ تعریف

پڑھی -

”خراسان فی غذا الہواء، و طیب الماء، و صحة التربة، و احکام الصنعة،  
و تمام الخلقة، و جودة السلاح و التجارة و العلم والعرفة و الدرایة ترس  
فی وجه الترك“ (۲)

خراسان اپنی آب و ہوا کی عمدگی، زرخیز زمین، مضبوط صنعت، کمال  
خلقت، عمدہ اسلحہ و تجارت، علم و عفت اور درایت کے لحاظ سے تکوں  
کے مقابلہ کی ڈھال ہے ” -

اہل خراسان کی مزید تعریف کرتے ہوئے مقدسی لکھتا ہے کہ : -

”اہل خراسان نہایت تھقہ کے مالک، حق کو مضبوطی سے پکڑنے والے اور خیر و شر  
کو خوب پہچانتے والے ہیں - رسم و روانج میں عربوں کے زیادہ قریب ہیں - علماء و فضلاؤ کثیر  
علم کے ساتھ ساتھ عجیب و غریب حافظہ کے مالک، صاحب الرائے اور مردہ الحال ہیں -  
خراسان ہی میں مرد ہے جس سے دنیا قائم ہے - تھج ہے جو مقصود جہاں ہے اور نیشاپور ہے جو  
ناقابل فراموش ہے - یہود کثیر تعداد میں ہیں اور نصادری قلیل ہیں - اولاد علی اوج کمال پر  
ہے - ان کا مسلک درست اور سیدھا ہے - خوارج سکستان اور ہرات کے نواح میں کثیر تعداد  
میں ہیں - معترزلہ کا غالبہ نیشاپور میں ہے - مجموعی طور پر امام ابو حنیفہ کے مسلک پر عمل کیا  
جاتا ہے - سوائے شاش، طوس، نسا اور لبیورو کے، کہ یہاں کے باشندے شافعی ہیں -

یہ لوگ مختلف زبانیں بولتے ہیں - نیشاپور کی زبان فصح اور سمجھ میں آنے والی  
ہے - سوائے اس کے کہ یہ لوگ کلمات کے اوائل کو توڑتے ہیں اور ان کے لمحے میں لوح  
ہے - اہل طوس و نسا خوبصورت زبان بولتے ہیں - سکستان کی زبان اجڑ اور اکھڑ پن لئے ہوئے  
ہے - جو ان کے دلوں کی شنگی پر دلالت کرتی ہے - اہل بست کی زبان عمدہ ہے - اور ہرات  
والوں کی زبان میں دہقانیت ہے - اہل تھج فصح اللسان ہیں - اگرچہ ان کی زبان میں کلمات سب

و شتم بہت زیادہ ہیں - اس علاقہ میں مدد گھبیل بہت ہیں - شیخہ، گرامیہ، شافعیوں اور خفیوں کے درمیان معرکہ آرائیاں ہوتی ہیں - جس میں بعض دفعہ حکومت وقت کو مداخلت کرنا پڑتی ہے - سامانی بادشاہ اپنی سیرت و کردار اور رعب و دیدبہ، نیز الہ علم کی پذیرائی و قدودانی میں اپنی مثال آپ ہیں - اسی وجہ سے مثل مشور ہے -

”لواز شجرۃ خرجت علی آل سامان یست“

اگر کوئی درخت بھی آل سامان کے خلاف خروج کرے گا تو مر جما  
جائے گا (۲)۔

### محمد شین :-

مقدسی کی اس گواہی کے بعد وسطی ایشیا کی علمی خدمات پر طاہرانہ نظر ڈالتے ہوئے ہم سب سے پہلے طبقہ محمد شین کا ذکر کریں گے، جنہوں نے علم دین کی عظیم خدمت انجام دی اور علم کی خاطر دور دراز ممالک کا سفر اختیار کیا، انہی میں سرفراست امام خاری ہیں جنہوں نے علم کی خاطر اپنے وطن خارا سے عراق، شام، حجاز اور مصر کا سفر کیا اور احادیث کی اسناد، متن، رجال حدیث اور ان کے احوال جمع کئے اور ان کے حفظ اور ثابتت کے بدلے میں معلومات اکٹھا کیں - کہا جاتا ہے کہ انہوں نے دس سال کی عمر میں احادیث کا اچھا خاصا ذخیرہ زبانی یاد کر لیا تھا - اور جب سولہ سال کے ہوئے تو کتب حدیث زبانی یاد کرنا شروع کیں - پھر اپنی والدہ اور ہمسیرہ کے ہمراہ مکہ تشریف لے گئے - مکہ و مدینہ کے محمد شین سے طلب حدیث کی پھر ملکوں ملکوں پھرے اور احادیث جمع کیں، آخر کار چھ لاکھ احادیث کے ذخیرے سے کڑی شرائط پر اپنے مجموعہ کو ترتیب دیا۔ صحیح خاری کی تدوین میں سولہ سال صرف ہوئے اور یہ مجموعہ اقصائے عالم میں مشور ہوا - بصرہ و بغداد، رے و خراسان، بخاراء الغیر و نیشاپور میں اسے قبول عام حاصل ہوا - ہزاروں علماء اس سے مستفید ہوئے - آخر عمر

میں فتنہ خلق قرآن کے باعث امام خاری خارا بدر کئے گئے اور خرنک سرفقد کے ایک گاؤں میں ۲۵۶ھ میں وفات پائی ۔

نیشاپور میں امام مسلم بن الحجاج نیشاپوری "صحیح مسلم" کے حوالہ سے مشهور ہوئے۔ انہوں نے بھی امام خاری کی طرح حجاز، عراق، شام اور مصر کا سفر کیا اور تین لاکھ احادیث سے صحیح احادیث کا انتخاب کر کے اپنا مجموعہ "صحیح مسلم" مرتب کیا۔ بعض محمد شین صحیح مسلم کو صحیح خاری پر بعض وجہ کی بناء پر ترجیح دیتے ہیں۔ صحیح مسلم اپنی عمرہ ترتیب، کثرت طرق اور روایت میں حافظت الفاظ کی بناء پر یقیناً امتیازی شان رکھتی ہے۔ یہ کتاب نیشاپور میں حدیث کے میدان میں ایک بڑی علمی تحریک کا باعث بنی اور خلق خدا نے اس سے فائدہ اٹھایا۔ امام خاری و مسلم کی ان خدمات سے اس خطہ میں علم حدیث سے ایک خصوصی شفقت پیدا ہو گیا۔ آج تذکرہ محمد شین میں ہم محمد شین کی ایک کثیر تعداد ایسی پاتے ہیں جن کا تعلق اس خطہ بالخصوص نیشاپور سے ہے<sup>(۲)</sup> ۔

#### فقہ :-

فقہ کے میدان میں لوہ حاتم محمد بن جبان الْتَّمِسِی السُّرْقَدِی جیسے لوگ پیدا ہوئے، حدیث اور جرح و تعدیل میں بھی آپ نمایاں مقام رکھتے تھے۔ آپ نے شاش اور اسکندریہ کے سینکلروں شیوخ سے تعلیم حاصل کی پھر سرفقد کے قاضی ہو گئے۔ ۳۵۳ھ میں وفات پائی۔ اسی طرح اس خطہ کے امام ابو بکر محمد بن المذر نیشاپوری بھی معرفت حدیث کے ساتھ ساتھ اجتہادی صلاحیتوں کے ماں ک تھے، ۳۱۶ھ میں انتقال ہوا۔

اس خطہ کے شافعی اور حنفی علماء بھی اسلامی بلاد و امصار میں اپنے علم اور تفہیم کی وجہ سے مشہور ہوئے۔ شافعی کے بڑے علماء میں محمد بن علی القفال الشاشی قابل ذکر ہیں۔ جو ماوراء النهر میں امام وقت سمجھے جاتے تھے۔ شافعی مسلم کی اشاعت میں آپ کا بہت بڑا حصہ ہے۔ فقہ و اصول میں آپ کی متعدد تصاویف ہیں۔ ۳۲۵ھ میں شاش میں انتقال ہوا۔

لوہ بکر بن فورک بھی بہت بڑے اصولی اور حکم تھے - نیشاپور کے مدرسہ میں درس دیتے تھے - تقریباً سو کتابوں کے مصنف ہیں - ۴۰۶ھ میں نیشاپور میں وفات پائی -

لوہ بکر احمد بن حسین ایشی احافظ الشافعی کا تعلق نیشاپور کے قریب بہمن سے ہے - علم کی طلب میں ملکوں ملکوں پھرے - آپ پہلے شخص ہیں جنہوں نے امام شافعی کے اقوال کو دس جلدیوں میں جمع کیا، آپ کی مشہور تصانیف میں سن کیر، سن صغیر، دلائل الحجۃ، مناقب الشافعی اور مناقب امام احمد بن حبل ہیں - تدریس کے لئے آپ نیشاپور طلب کئے گئے اور وہ ۴۵۸ھ میں وفات پائی -

حفیظہ میں امام لوہ منصور ماتریدی قابل ذکر ہیں - وہ علم کلام میں اختلاف کے لئے ایسے ہی مقام رکھتے ہیں جیسے امام اشعری کا شافعی میں ایک ممتاز مقام ہے - آپ کی مشہور کتب میں "كتاب التوحيد" ، "أوهام المعتزلة" ، "ماخذ الشرائع في الفقه العدل في اصول الفقه" وغیرہ ہیں - ۴۳۳ھ میں وفات ہوئی ، ماترید کی طرف نسبت رکھتے تھے جو سرقند کا ایک خلاطہ ہے -

یہ مختصر اچنڈ مثالیں ہیں ، ان علماء و محدثین اور فقہاء کی جو اس خطہ نے پیدا کئے - اس کے علاوہ بھی محمد شین و فقہاء کی تصانیف میں کثیر تعداد میں ایسے افراد کے نام ملتے ہیں جو ان علاقوں کی طرف نسبت رکھتے ہیں - یہ نسبتیں وسط ایشیا کے اس خطہ کی مردم خیزی پر دلالت کرتی ہیں - جیسے بھنی ، سرخسی ، خوارزمی ، سرقندی ، فارابی ، خواری ، ترمذی ، ہاغانی ، ایبوروی ، قاشانی ، شاشی ، نیشاپوری ، مرزوی ، ہروی ، فرغانی ، زمھری ، صخدی ، بھنی وغیرہ -

### تصوف :-

مصر و عراق کی طرح تصوف کو بھی اس خطہ میں فروغ حاصل ہوا - مشہور صوفی شیقق بھنی کا تعلق اسی علاقے سے ہے - ۴۵۳ھ میں وفات پائی ، پھر انہی ملکوں میں تصوف کی تحریک جاری رہی اور لوہ حفص عمر بن سالم الحداد نیشاپوری متوفی ۷۰۲ھ لوہ تراپ نخشبوی ;

ابو علی الجوز جانی ، ابو بکر محمد بن عمر الحکیم الوراق ترمذی ، ابو عبدالله محمد بن منازل نیشاپوری (سلسل ملاجیہ کے شیخ) اور ابوالعباس بن القاسم بن مهدی جیسے صوفیا لور زہاد پیدا ہوئے (۵) -

### فلسفہ :-

جمان تک فلسفہ کی تحریک کا تعلق ہے تو اس میں دو نمایاں شخصیات ابو زید بختی اور ابوالقاسم کعی کی ہیں - ابو زید احمد بن سل اللختی نے علم شریعت اور ادب و فلسفہ کو جمع کیا۔ ابو حیان توحیدی فرماتے ہیں -

”میری رائے میں حقہ میں و متاخرین میں تین اشخاص ایسے ہیں کہ اگر کوئی نہیں کے علماء فضلا ان کی مدح و تعریف کریں اور فضائل علم و اخلاق میں ان کی خدمات کا ذکر کریں اور ان کی تصانیف و رسائل کا احاطہ کریں تو ان میں سے کسی کی خدمات کا حق ادا نہ ہو گا - ان میں پہلے ابو عثمان عمرو بن الجاظ ہیں - دوسرے ابو حنیفہ الدینوری اور تیسرا ابو زید احمد بن سل بختی ہیں - ابو حنیفہ الدینوری نادرہ روزگار شخصیات میں سے ہیں جنہوں نے فلاسفہ کی حکمت اور عربوں کی بلاغت کو جمع کیا - ابو زید احمد بن سل بختی وہ نادرہ روزگار شخصیت ہیں کہ جو کوئی شخص علوم کی اقسام میں ، قوموں کے رویوں اور اخلاق میں اور نظم قرآن کے موضوع پر ان کی تحریریوں کا مطالعہ کرے گا - اس پر یہ حقیقت کھل جائے گی کہ وہ علم کا سمندر ہیں ، عالموں کے عالم ہیں ، جنہوں نے فلسفہ و شریعت کو کیجا کر دیا،“ (۶)

ابو زید احمد بن سل بخت میں پیدا ہوئے ، عراق کا سفر کیا اور آٹھ سال حصول علم میں سر کئے - پھر اپنے علاقہ لوٹ آئے - انہیں خراسان کا ”حافظ“ بھی کہا جاتا ہے ، مختلف علوم میں سائٹھ کتب تصنیف کیں - جن میں کتاب ”نظم قرآن“ بھی ہے - یہ اپنے موضوع پر منفرد کتاب ہے - مصنف نے نہایت لطیف و دقيق میرایہ میں گفتگو کی ہے اور نظم قرآن کے

اسرار و رموز کی نقاب کشائی کی - مصنف قرآن میں جدل کے قائل نہیں، بعض محلہ کو بعض پر فضیلت دینے میں بھی کبیدہ ہوتے ہیں - عرب و عجم کی مفاہرت کو بھی ناپسند کرتے ہیں - ان کا خیال ہے کہ ان تینوں موضوعات پر مناظرہ و محض کا کوئی فائدہ نہیں - ان کی تصانیف میں "کتاب اقسام العلوم" ، "شرائع الدين" ، "کتاب السياسة الكبير والصغير" ، "حدود الفلسفۃ" ، "کتاب المرد على عبدة الاوثان" اور کتاب "اخلاق الامم" قابل ذکر ہیں - مصنف جغرافیہ میں دسترس رکھتے تھے - چنانچہ "صور الاقالیم" کے نام سے آپ نے کتاب کسی جو رسمیں نہیں سے مزین ہے - آپ کا ۳۲۲ھ میں بخ میں انتقال ہوا (۱)۔

ابوالقاسم عبداللہ بن احمد الکعبی کا تعلق بھی بخ سے تھا - آپ ابوزید کے معاصر اور دوست تھے - علم کلام کے ماہر اور معتزلہ کے امام سمجھے جاتے ہیں - آپ ایک خاص مسلک کے بانی ہیں جو "کعبیہ" کہلاتا ہے - ۷۳۱ھ میں ان کا انتقال ہوا - ان دو سرداران علم کی کوششوں سے اس خطہ میں حکمت و تعلق کی جو تحریک چلی اس کا تاج مشور فلسفی انہی سینا ہے - جو مملکت سامانیہ کا در شوار ہے - ابو علی الحسین بن عبداللہ بن الحسن بن علی بن سینا عبد سامانی کی علمی تحریک کی نمایاں ترین شخصیت ہے - جن کی کتاب "القانون فی الطب" آج بھی مشرق و مغرب کے الٰل علم کا مررج ہے - انہیں اپنے شاگرد ابو عبید جوزجانی کے حوالہ سے اپنے حالات خود میان کرتے ہیں :-

"میرے والد کا تعلق بخ سے تھا، نوح بن منصور سامانی کے دور میں وہ بخ سے خدا را منتقل ہوئے - وہاں کے ایک گاؤں میں کام کاچ کرنے لگے - میری قرآن اور ادب کی تعلیم کے لئے اہلیق مقرر کیا گیا - میرے والد مصریوں (فاطمیوں) کی دعوت پر لبیک کرنے والے اسلامیل شہاد کئے جاتے تھے - میں نے ان سے نفس و عقل کے موضوع پر اسلامیل نظر نظر کی حامل گفتگو سنی یہی حال میرے بھائی کا تھا - بسا اوقات میں ان کا آپس کا مذاکرہ سنتا اور جو وہ کہتے اسے پانے کی کوشش کرتا تو میرا دل اسے قبول نہ کرتا پھر وہ مجھے اپنا موقف اختیار کرنے کی دعوت دینے لگے - ان کی زبانوں پر فلسفہ، ہندسہ اور بیت کے مسائل ہوتے جبکہ میں فتنہ سے دچپی رکھتا تھا - پھر ابو عبداللہ ناقلی خدا را آئے - جو فلسفی سمجھے جاتے تھے -

میرے والد نے میرے استفادہ کے لئے انھیں اپنے گھر نھر لیا۔ چنانچہ میں نے ایسا غوبی پڑھنا شروع کی اور جو مسئلہ بھی پڑھتا اس سے بہر میں خود تصور کر لیتا۔ پھر میں نے خود اپنی تعلیم کا اہتمام کیا اور شرحوں کا مطالعہ کرنے لگا۔ یہاں تک کہ میں علم منطق میں پختہ ہو گیا۔ اسی طرح اقلیدیس کی کتاب کی پانچ یا چھٹیں پڑھیں پھر باقی کتاب خود حل کر لی۔ پھر محضی شروع کی اور طبیعتیات و الہیات کی نصوص و شروع کا خود مطالعہ شروع کیا۔ علم کے دروازے مجھ پر کھلنے لگے۔ پھر میں علم طب کی طرف راغب ہوا اور مریضوں کی دیکھ بھال شروع کی اور ایسے ایسے تجربات کا سابقہ ہوا جو ناقابل ہیں۔ ان سب علوم کے ساتھ ساتھ میں فقہ کی طرف متوجہ رہا اور اس میں غور و فکر کرتا رہا۔

میں نے ارسٹو کی ما بعد الطیعت پڑھی تو میری سمجھ میں کچھ نہیں آیا اور ماہیوس طاری ہو گئی۔ پھر میں نے اسے چالیس مرتبہ پڑھا یہاں تک کہ مجھے یاد ہو گئی۔ میں نے کما کہ یہ کتاب سمجھی نہیں جا سکتی۔ ایک دن میرا گزر ڈرائیور (کتب فروش) کے پاس ہوا تو ایک ڈرائیور نے ایک مجلہ کتاب خریدنے پر اصرار کیا اور کما کہ یہ سکتی ہے تو میں نے تم دراہم میں خرید لی۔ کیا دیکھتا ہوں کہ وہ ما بعد الطیعت کے مقاصد میں فاراہی کی کتاب ہے۔ میں اسے گھر لے آیا۔ اور جلدی سے پڑھ ڈالا تو اس وقت ارسٹو کی ما بعد الطیعت کے عقدے مجھ پر کھلے کیونکہ وہ مجھے زبانی یاد تھی۔ اس وقت خزارا کا سلطان نوح بن منصور سامانی اچانک یہاں پڑ گیا۔ چنانچہ علاج کے لئے اطمینان طلب کئے گئے۔ میں بھی ان کی خدمت میں حاضر ہوا اور ایک دن موقعہ پاکر میں نے سلطان سے ان کے کتب خانہ میں داخلہ کی اور علم طب کی کتابوں کے مطالعے کی اجازت طلب کی تو بادشاہ نے اجازت دے دی، میں جب کتب خانہ میں داخل ہوا تو دیکھا کہ وہ ایک بڑی عمارت ہے جس میں کئی گھر ہیں اور ہر گھر میں کتابوں کے بھرے ہوئے صندوق ہیں جو ترتیب کے ساتھ اوپر تلتے رکھے ہوئے ہیں۔ ایک میں عربی ادب اور شعر کی کتابیں ہیں اور دوسرے میں فقہ کی کتابیں ہیں۔ اس طرح ہر گھر ایک الگ علم کی کتب پر مشتمل تھا۔ چنانچہ میں نے مخدومین کی کتب کی فہرست کا مطالعہ کیا اور جن کتب کی مجھے ضرورت تھی وہ میں نے طلب کیں۔ میں نے ایسی ایسی کتابیں

دیکھیں جو میں نے اس سے پہلے نہیں دیکھی تھیں اور نہ اس کے بعد دیکھیں چنانچہ میں نے ان کتب کو پڑھا اور ان کے فوائد سے ففیض یا بہا اور ہر شخص کے علمی مرتبہ سے آگاہ ہوا۔۔۔۔۔ الی آخرہ (۸)۔

ان سینا نے امیر غزہ محمود بن سکنین کے ہاتھوں خارا کا سقط دیکھا اور رے اور ہدان کا سفر کیا۔ اپنے عمد کے متعدد جلیل القدر علماء سے ملا۔ انہیں میں الیروی، ابوالخیر بن انمار اور ابوالقاسم کرمانی ہیں۔ ان سینا کی تصانیف نے وہ شہرت پائی جو فلاسفہ شرق میں کسی اور فرد کو نصیب نہیں ہوئی۔ کتاب القانون کے علاوہ ”الشفا“، ”asharat“ اور ”نجات“ ہر اس شخص کا مرجع رہی ہیں جس نے اسلامی فلسفہ کا مطالعہ کیا۔ ان سینا ۷۰۷ھ سے ۲۲۸ھ تک زندہ رہے۔

**شاعری :-**

شاعری میں اس خطہ میں عراق و فارس کے اسالیب اختیار کئے گئے۔ تخلیل کی جولانی، مبالغہ کی گہرائی اور تشبیہات میں تنوع ان کی شاعری کی خصوصیات تھیں۔ سامانی بادشاہوں نے ادب و شعر کی خصوصی سرپرستی کی۔ خاص طور پر وزیر بلغمی اور ابو عبد اللہ نبلغمی کے باء و اجداد کا تعلق عرب کے قبیلہ تمیم سے تھا۔ وہ عقل، رائے، علم اور اہل علم کی قدردانی میں اپنے زمانہ میں منفرد تھے۔ انہوں نے تاریخ طبری کا فارسی میں ترجمہ کیا۔ جیہانی جن کا پورا نام ابو عبد اللہ محمد بن احمد الجہانی ہے۔ وہ بڑے ادیب، بلند مرتبہ شخصیت اور جرات مند انسان تھے۔ ان دونوں شخصیتوں نے خارا میں علمی و ادبی تحریک کو سمیز دی۔

سامانی عمد کے متعدد شعر اکا تذکرہ تعالیٰ نے اپنی مشهور تصنیف ”قیمة الدھر“ میں کیا ہے۔ ان میں سب سے زیادہ قابل ذکر محمد بن موسی المد اوی تھی ہیں۔ کما جاتا ہے تجھے نے چار شخصیتوں پیدا کیں۔ علم کلام میں ابوالقاسم کعبی، بلاغت میں ابو زید تھی، فارسی شاعری میں سمل بن حسن اور عرفی شاعری میں محمد بن موسی ہیں۔ تعالیٰ کا قول ہے

”كانت بخارى فى الدولة السامانية مثابة المنجد، و كعبه الملك و مجمع

افراد الازمان، و مطلع نجوم ادباء الارض ، و موسم فضلاء النهر“<sup>(۹)</sup>

عبد سامانی میں خوارابرگی کا مکانہ، اقتدار کا کعبہ اور تاریخ روزگار شخصیتوں کا سگم اور جہاں ادب کے ستاروں کا مطلع اور فاضلان دھر کے لئے سازگار مقام تھا۔

اس خطے نے دو مشہور ادیب پیدا کئے۔ ابو بکر الخوارزمی اور بدیع الزمان ہمدانی۔۔۔۔۔  
ابوبکر محمد بن العباس الخوارزمی کا تعلق خوارزم سے تھا پھر یہ شام چلے گئے اور حلب میں سیف الدولہ کے مہمان ہوئے اور رے میں صاحب بن عباد کے ہاں پھرے پھر نیشاپور لوٹ آئے اور ۳۸۳ھ میں انتقال کیا۔

دوسرے مشہور ادیب بدیع الزمان ہمدانی ہیں۔ ابوالفضل احمد بن الحسن ہمدان میں پیدا ہوئے۔ ۳۸۲ھ میں نیشاپور گئے اور اپنے مشہور ”مقامات“ لکھے۔ مقامات کی صفت میں بدیع الزمان ہمدانی نے خصوصی مقام حاصل کیا جوان کے حسن خیال، وقت نظر، اولیٰ تخلیق میں همارت اور گردش لایم کے نسبت و فراز پر ان کی گمراہی نظر پر دلالت کرتا ہے، اسی صفت کو بعد میں حریری نے اپنایا اور ”مقامات حریری“ نے عربی ادب میں نقش دوام حاصل کیا۔

#### لغت :-

اسی عهد میں ایک اور بڑا نام عبدالمک الشعابی النیحاپوری کا ہے۔ شعابی تاریخ روزگار شخصیت تھے، لغت، علم و ادب اور تاریخ میں انہیں خصوصی مقام حاصل ہے۔ انہوں نے مشہور کتاب ”فقہ اللہ“ میں مجمم کی تدوین کا ایک نیا تصور دیا اور وہ یہ کہ کلمات کو موضوعات کے اعتبار سے ایک ہی جگہ جمع کر دیا جائے۔ بعینہ یہ خیال لئن سیدہ کو اندرس میں آیا۔ چنانچہ شعابی نے ”فقہ اللہ“ اور ان سیدہ نے ”الشخص“ لکھی، دونوں مصنفوں ہم عصر ہیں۔ شعابی

کی وفات ۳۲۹ھ اور ان سیدہ کی وفات ۳۵۸ھ میں ہوئی۔ ثعالبی کی دوسری مشہور تصنیف ”قیمة الدهر فی حasan اصل العصر“ ہے جس میں چوتھی صدی ہجری کے ادباء کا تذکرہ ہے۔ مصنفہ کی دیگر تصنیف میں ”اعجاز و ایجاد“، ”خاص الخاص“، ”شمار القلوب فی المضاف والغروب“، ”من غائب عنده المطلب“، ”نیڑا لظمم“، ”حل العذر“، ”غدر اخبار ملوک الفرس“، اہم اور اپنے موضوع پر مفید کتابیں ہیں (۱۰)۔

اس خطبہ سے لغت کے ائمہ میں ازہری کا نام شرہ آفاق حیثیت کا حامل ہے۔ ابو منصور محمد بن احمد ابن الازهر کا تعلق ہرات سے ہے۔ یہیں پیدا ہوئے اور یہیں انتقال ہوا۔ حصول علم کے لئے عراق تشریف لے گئے اور ان دریہ جیسے علمائے لغت سے تلمذ اختیار کیا۔ پھر لغت کی جمع و تدوین کے لئے ملکوں ملکوں سفر کیا۔ یہاں تک کہ قرامطہ کے ہاتھوں گرفتار ہوئے۔ یہ اسیری آپ کے لغت کی تدوین کے مقصد میں معاون تھا۔ جن بدوی قبائل نے آپ کو قید کیا تھا وہ نہایت فصح اللسان تھے۔ ان کی گفتگو میں کوئی عن یا فاش غلطی نہیں ہوتی تھی۔ چنانچہ ازہری نے بے شمار الفاظ اور نادر کلمات اپنی کتاب میں داخل کئے۔ ”تہذیب اللسان“ دس جلدوں میں مرتب کی گئی۔ بعد میں ان منظور کی ”لسان العرب“ کا سب سے بڑا مرجع ”تہذیب“ ہی ٹھہری۔ ان منظور نے مقدمہ میں لکھا:-

”میں نے ابو منصور ازہری کی ”تہذیب اللسان“ سے زیادہ خوبصورت اور ان سیدہ کی ”الحکم“ سے زیادہ کامل کوئی کتاب نہیں پائی۔ یہ دونوں کتابیں لغت کی اہمیت کتب میں ہیں اور جو ان کے علاوہ ہیں وہ صرف راستہ کی گھائیاں ہیں“ (۱۱)۔ ازہری کا انتقال ۷۰ھ میں ہوا (۱۱الف)۔

اسی طرح ”جوہری“، ”صحاب“ کے مصنفوں میں انھوں نے اپنی مجمم کی ترتیب میں جدید اور نادر اسلوب اختیار کیا کہ جسے بعد میں ”قاموس“ اور ”لسان العرب“ کے مولفوں نے اپنایا۔ جوہری جن کا اصل نام اسماعیل بن حماد ہے فاراب سے تعلق رکھتے ہیں۔ عرب ملکوں کا سفر کیا اور رییسہ مصر قبائل کے درمیان رہ کر لشت کی تدوین کی پھر وہ نیشاپور

لوئے اور اپنی کتاب "الصحاب" مرتب کی جو لغت کی امداد کتب میں ہے - ان کا انتقال ۳۹۸ھ میں ہوا (۱۲) -

علمائے لغت و ادب میں اسی خطہ سے ایک اور بڑے عالم آزو زنی ہیں - ابو عمرو احمد بن محمد بن ابراءہم کا تعلق زوزن سے ہے - جو نیشاپور اور ہرات کے درمیان ایک چھوٹا سا شہر تھا - "زوزن" کو "چھوٹا بصرہ" بھی کہتے ہیں - کیونکہ اس قصبہ میں اتنے علماء و فضلا پیدا ہوئے کہ اس کی طرف نسبت بھی باعث اعزاز ہوئی - زوزن کی "شرح الم العلاقات السبع" منحصر اور مفید شرح ہے - جو زوزن کی علم لغت، نحو و صرف، اور حسن ذوق پر دلالت کرتی ہے (۱۳) -

اس خطہ کی علمی تحریک میں ان امراء و حکام کا بھی بڑا حصہ ہے - جنہوں نے امارت کے ساتھ ساتھ علم و ادب کی سرپرستی بھی کی - ان میں خلفاء ہو عباس کی نسل سے وہ گروہ نمایاں تھا جو اپنے اجداد اور خراسانیوں کے درمیان مضبوط روابط سے آگاہ تھا - کیونکہ خراسانی سلطنت عباسیہ کے ستوں تھے - چنانچہ عباسی خلفا کے پیٹے جب کبھی خراسان آئے تو اہل خراسان ان پر دل و جان چھاوار کرتے - ان میں سب سے زیادہ شریت پانے والے ابو طالب عبد السلام بن الحسین المامونی ہیں جو مامون کی نسل سے تھے - تعالیٰ کہتے ہیں کہ :-

"میں نے مامونی کو خدا میں (۳۸۲ھ) دیکھا اور جی بھر کے ان کے ساتھ رہا - ان کی شاعری سنی اور اسے اپنے پاس نوٹ کیا - مامونی چاہتے تھے کہ وہ خراسان میں لٹکر ترتیب دے کر بخداو فتح کریں لیکن موت ان کی آزو کے آئے آئی - اور وہ ۳۸۳ھ میں ممکن چالیس سال کی عمر میں انتقال کر گئے" -

غیر عباسی امراء میں آل میکال نے شریت پائی - آل میکال خراسان کے اشراف کا ایک بڑا خاندان تھا -

ابو الفضل عبید اللہ بن احمد المیکالی اور ابو محمد عبداللہ بن اسماعیل المیکالی خاص طور پر قبل ذکر ہیں، ان عبادی وغیر عبادی امراء نے اپنے مال خرچ کر کے ایک عظیم علمی و ادیٰ تحریک کی سر پرستی کی اور اسے اپنی عملی راہنمائی فراہم کی۔ چنانچہ مصنفوں انہیں اپنے قصائد اور تصانیف تخفہ میں پیش کرتے اور مالامال ہو جاتے۔ مثلاً انہوں درید ابو الفضل المیکالی کی خدمت میں ”المصرۃ“ پیش کرتا ہے اور اپنا مشہور حصیدہ ”یاظبیۃ الشبه شی بالسماء“ ابو الفضل کی تعریف میں کہتا ہے جس میں آل میکال کی تعریف میں شعر ملاحظہ ہو:-

آن ابن میکال الامیر انتاشنی

من بعد ما قد کنت كالشئی اللقا

”یہک امیر لئن میکال نے مجھے (گنای سے) نکالا۔ جب کہ میں گری پڑی چیز کی مانند تھا“  
اسی طرح ابو منصور الشعابی ”لطائف المعرف“ صاحب بن عباد کے لئے لکھتا ہے  
اور ”فقہ اللذیة“ اور ”سر البلاغ“ ابو الفضل المیکالی کے لئے اور ”الخلیلی فی الکناییة“ مامون بن  
مامون امیر خوارزم کے لئے لکھتا ہے (۱۲)۔

محقر یہ کہ وسط ایشیا کی سماںی سلطنت نے اپنے فارسی مزاج کے باوجود عربی ادب،  
اسلامی علوم اور اسلامی فلسفہ کی وہ خدمات انجام دیں۔ جنہیں فراموش نہیں کیا جا سکتا۔

## حوالہ جات و حواشی

۱- العقدسی المعروف بالبشاری، شمس الدین ابی عبد اللہ محمد بن احمد بن ابی بکر: ”احسن التقاسیم فی معرفة الاقالیم“، مطبعة بریل مدینۃ لیدن المحروسة، سن ۱۹۰۹ھ، ص- ۲۹۲۔

۲- نفس المصدر: ص ۲۹۳

- نفس المصدر : ص ٢٩٥
- ٣ ابن حجر، الامام ، الحافظ ، احمد بن على العسقلاني: تهذيب التهذيب، (مجلس دائرة المعارف الناظامية) ، حيدرabad وKen ١٤٣٢ھ ، ج - ١ ، ص - ٢٥
- ٤ ابو عبد الرحمن اسلمي ، طبقات الصوفية، (دارالكتاب العربي مصر) ١٤٣٧ھ ، ص ٦١-٩١
- ٥ ابو حيان التوسيدي ، علي بن محمد : كتاب ارشاد الاديب الى معمرة الاربيب ، معجم الادباء و طبقات الادباء ، (مطبعة هندية بالموكيكي ، مصر ١٩٢٣) ج - ١ ، ص - ١٢٥
- ٦ ابن نعيم ، محمد بن اسحاق: المفرست (ادارة ثقافت اسلامية لاہور) ترجمة: مولانا محمد اسحاق بهشی ، جون ١٩٤٩ء ، ص - ٣١٩
- ٧ ابن ابي اصيبيع ، ابو العباس احمد بن القاسم بن خليلة : عمون الانباء في طبقات الاطباء ، (دارلحياة ، بيروت) ١٩٤٥ء ، ج - ٢ ، ص - ٢
- ٨ الشعالي ، عبدالملك بن محمد بن اسماعيل ابو منصور النيسابوري : يتيمة الدهر في محاسن اهل العصر ، (مطبعة السعادة ، القاهرة) ١٩٥٢ء ، ج ٣ ، ص - ٢
- نفس المصدر - مقدمة
- ٩ الاذهري ، محمد بن احمد ، ابو منصور : تهذيب اللغة ، (الدارالمصرية للتأليف والترجمة ) ١٩٤٣ء
- ١٠ (الف) ابن منظور ، ابوالفضل جمال الدين محمد بن مكرم : لسان العرب (المطبعة السلفية) ١٤٣٨ھ ، ج - ١ ، ص - ٣
- ١١ الجوهري ، اسماعيل بن حماد: الصحاح (دارالكتاب العربي مصر) ص - ٣
- ١٢ الزّوّزني ، عبدالله الحسين ، ابو عبدالله : شرح المعلقات السبع (دارالقلم بيروت ، لبنان) ص - ٥-٦
- ١٣ احمد امين: ظهر الاسلام الجزء الاول (لجنة التأليف والترجمة والنشر ) ١٩٣٥ء ، ص ٢٧٥-٢٧٦

